

## ***śrīrājarājeśvaryaṣṭakam***

ambā śāmbhavi candramaulirabalā 'parṇā umā pārvatī  
kālī haimavatī śivā trinayanī kātyāyanī bhairavī |  
sāvitrī navayauvanā śubhakarī sāmrajyalakṣmīpradā  
cidrūpī paradevatā bhagavatī śrīrājarājeśvarī || 1 ||

ambā mohini devatā tribhuvanī ānandasandāyinī  
vāṇī pallavapāṇiveṇumuralīgānapriyā lolinī |  
kalyāṇī uḍurājabimbavadanā dhūmrākṣasaṃhāriṇī  
cidrūpī paradevatā bhagavatī śrīrājarājeśvarī || 2 ||

ambā nūpuraratnakaṅkaṇadharī keyūrahārāvalī  
jātīcampakavaijayantilaharī graiveyakairājitā |  
vīṇāveṇuvinodamaṇḍitakarā vīrāsane saṃsthitā  
cidrūpī paradevatā bhagavatī śrīrājarājeśvarī || 3 ||

ambā raudriṇī bhadrakālī bagalā jvālāmukhī vaiṣṇavī  
brahmāṇī tripurāntakī suranutā dedīpyamānojvalā |  
cāmuṇḍā śritarakṣapośajanā dākṣāyaṇī vallavī  
cidrūpī paradevatā bhagavatī śrīrājarājeśvarī || 4 ||

ambā sūladhanuḥ kaśāṅkuśadharī ardhendubimbādharī  
vārāhī madhukaiṭābhapraśamanī vāṇīramāsevitā |  
malladyāsuramūkadaityamathanī māheśvarī cāmbikā  
cidrūpī paradevatā bhagavatī śrīrājarājeśvarī || 5 ||

ambā sṛṣṭavināśapālanakarī āryā viśaṃśobhitā  
gāyatrī praṇavākṣarāmṛtarasaḥ pūrṇānusandhī kṛtā |  
oṃkāri vīnatāsutārcitapadā uddaṇḍadaityāpahā  
cidrūpī paradevatā bhagavatī śrīrājarājeśvarī || 6 ||

ambā śāśvata āgamādivinutā āryā mahādevatā  
yā brahmādīpīlikāntajanānī yā vai jagannmohinī |  
yā pañcapraṇavādīrephajanānī yā citkalā mālinī  
cidrūpī paradevatā bhagavatī śrīrājarājeśvarī || 7 ||

ambāpālītabhaktarājadaniśaṃ ambāṣṭakam yaḥ paṭhet  
ambālolakaṭākṣavīkṣalalitaṃ caīśvāryamavyāhatam |  
ambā pāvanamantrarājapaṭhanādante ca mokṣapradā  
cidrūpī paradevatā bhagavatī śrīrājarājeśvarī || 8 ||

|| iti śrīrājarājeśvāryaṣṭakam sampūrṇam ||

